

ЧАП



САТИРА ҺӘМ ЮМОР ЖУРНАЛЫ ОКТЯБРЬ * 2019 * КАЗАН

10



Валентин ДРУЖИНИН

АННАН-МОННАН ИНФОРМ

СОҢҢЫ ХАБАРЛАР

- Пуанкаре теоремасын исбатлаган математик Перельман, үзенең пенсиясен Пенсия фонды формуласы буенча чутлап чыгара алмаган.

- Ассошийэтэд Пресс хәбәрәнчә, Урта диңгездә танкер урынына паром тулы Сирия качакларын тоткарлаган Сомали пиратларын коткару операциясе бара.

- Очыш уңышлы тәмамланганнан соң, робот Фёдор Роскосмосны житәкләргә мөмкин.

- Телевидениедә тәүлек бue эшләүче "Украина турында" каналы барлыкка киләчәк.

- Пласидо Домингоның хәерче дәрәжәсенә төшкән финанс хәле турында мәгълүматлар чыккач, жырчы тарафыннан көчләнгән хатын-кызларның дәгъвалары бермә-бер кимегән.

- Суд карары үзенең иренә "сарык" дип атарга рөхсәт биргән.

- Күмү йоласын үтәүче хезмәткәрләр тагын мәетне бүләк алмаганнар.

- Хәрби космик көчләрдә дошман самолетларына һөжүм итү өчен сугышчан акчарлак гаскәри частьлары булдырылган.

- Банкка килгән клиент, банк хезмәткәренең аннан бармак эзләрен калдыру үтенеченә җавап йөзеннән, бармагы белән моның күзенә төрткән.

- Демографлар, әгәр илдә беркем дә үзен кол итеп тоймый башласа, илнең халкы ике мәртәбә артачак дип ышандырлар.

- Олылар өчен кибетларда кабартылган резина омончылары барлыкка килгән – алар белән рөхсәт ителмәгән секс ысуллары кулланырга ирек бирелгән.

- Им-том һәм сикер салоны ачкан хужабикә салым инспекторларның, янгын сүндерүчеләрнең, санэпидемстанция хезмәткәрләренең һәм экологларының бөтен теләк-нәфесләрен бер карауда сизеп алган.

- Йорт жиһазлары фабрикасындагы шкафта скелет табылган.

- Ресторан кухнясында геннары модификацияләнгән яшелчәләр үзара сугыш оештырган.



Михаил ЛАРИЧЕВ



ШОМБАЙ болай диде...

Хөрмәтле Чаян! Бөтен илгә шаулап узган бөтенебезгә дә таныш Собчак һәм моңа кадәр беркем дә белмәгән режиссёр Богомоловның туйлары күпләрне тетрәндерде. Кияү белән калашнең катафалкка утырып йөрүләре, каберлек төсләрендәгә туй мәжлесе, калашнең кунаклар алдында чишенүе – болар барысы да чирканудан башка тойгы уята алмый. Ә бу ханым бит күптән түгел генә президент булырга җыенган иде...

ӘГЕРҖЕ

Д. ГАЗЫЙМОВА

– Президент Собчак Россияне табутка салып катафалкта алып киткән булыр иде, – диде Шомбай ага, укучының хатын укып чыккач.

СОҢАРМЫЙЧА КИЛӘ...


Әллә нәрсә булды табигатькә –
Теләмичә ата таңнары,
Яз җилләре иренеп кенә исә,
Ашыкмыйча кайта казлары.

Һәм җәе дә сәрхуш ир шикелле,
Әллә кайда йөри адашып.
Күренә дә кита, йә көз белән
Урыннарын куя алмашып...

Язлар-җәйләр килсә, килмәсә дә,
Сабырлыгың жыеп түз гена.
Бездә хәзер, яман указ кебек,
Соңармыйча килә көз гена...

Ринат АБЗАЛОВ

Александр СЕРГЕЕВ



Анатолий НЫРОВ



– ЖКХ хезмәткәрләре монда ничек эләккән?

Күпме генә тукума, һич барып житми: кәеф-сафа корганнан соң руль артына утыручылар саны кимеми. ЮХИДИ беркетмәләре һәм төрлө "перехват"ларның даими каһарманнары – ирләр һәм хатыннары, яшьләр һәм картлар, чиновниклар һәм депутатлар, бизнесменнар һәм эшсезләр, хәтта хакимият вәкилләре. Штрафлар арта, каты чаралар кулланыла, әмма берни дә үзгәрми – "салган" килеш машина йөртүчеләр – муеннан, а тагәрмәч астына эләгүчеләр саны тагын да күбрәк...

Казанның Чехов урамында «Кроссовер»да барган "салмыш" ханым зур тизлектә светофор астында торган "Гранта"ны чәки, ә аннары агачка килеп бәрелә. Гүзәл зат шундый дәрәжәдә исерек була ки, хәтта машинасынан үзе чыгарлык халда да булмый.

Чаллыда 42 яшьлек жиңел машина йөртүче көпә-көндез фонарь баганасына килеп бәрелә. Мондый нәрсә көтмәгән бичара багана киселгән күк, авып төшә. Әйтергә кирәк, күптән түгел Казанда беренче күп функцияле "акыллы" багана барлыкка килде. Аның акылсыз йөртүчеләрдән саклануыга акылы житәрме – әлеге билгесез...

Шул ук калада кызмача ир 59/04 номерлы йортның ишегалдында газоннар буенча автосәяхәткә чыккан. Аңа бу гына аз тоела, күрәсәң, ул бер-бер артлы газон читендә торган машиналарны чәкәргә тотына. Бу "күңел ачу" нәтижәсендә 12 автомобиль зыян күрә.

Казанның Рәхимов урамында ЮХИДИ экипажының игътибарын зур тизлектә баручы "Шкода" жалеп итә. Аренада алынган машинаны йөртүче инспекторлар белән качышлы уйнап карарга була, һәм башка автомобильләр арасында югалырга тырышып карый. Әмма бик тиз такси машинасына килеп бәрелә. Чөнки ул, беркетмәдә азылганча, "алкогольдән исерүнең ачык билгеләре" белән була...

Андыйлар арасында үз "рецидивист"лары да очрый. Чаллыда яшәүче А. "кәефләнгән" халда инспекторларга дүрт тапкыр эләккән. һәр очракта ул җазага тартылган:



мәҗбүри эшләрдән башлап, колония белән давам иткәннәр. Ләкин бу чара да тәэсир итмәгән: ярты ел утырып чыккач, тагын исерек килеш рульгә утырган. Хәзер аңа тагын сигез айга таныш урыннарына кайтырга туры киләчәк...

Бу хәлләр белән танышкан, ирексездән үзгә сорау биреп куясың: безнең кешедә хәмер йот-

каннан соң барлыкка килүче тыелгысыз машина йөртү теләген берәр ничек жипеп буламы икән? Күргәнебезчә, бернинди зур штрафлар һәм каты законнар да берни үзгәртә алмый. Йөртү хокукынан мәхрүм итәргәме? Икенче көнне үк йә ялган таныклык белән, йә гомумән документсыз кудыртачаклар. Балки төрмәгә утыртып куяргадыр? Алай дисәң, алар болай да хәмер чөмерергә яратучылар белән тулган, һәм бу исерек йөртүчеләрне һич та куркытмый. Ә балки, совет заманындагы кебек, эшләренә хәбәр итеп, җәмәгатьчелек алдында битләрен кызартыргадыр? Әйтергә кирәк, адым саен без ишарә ясарга ияләнгән Көнбатышта мондый тәэсир ясау ысуллары әлега кадәр кулланып килә. "Градус астында" эләккән автомобиль йөртүчеләрне праваларыннан мәхрүм итеп һәм зур штрафка тартып кына калмыйлар, өстәвенә, алкогольнең зыяны турында лекцияләр тыңларга мәҗбүр ителәр. Ә аның "кыланышлары" турындагы кагазь рәсми рәвештә аның шәхси документларына теркәлә. Биографияндәге мондый кара тап белән карьера үсеше турында хыялланысы гына кала...

Шул ук вакытта законның кырыслыгы җәмгыятьнең бөтен катлауларына карата да кулланырга тиеш, албәттә. Исерек килеш рульгә утыргансың икән – син жинаятыче, һәм берничек тә энекәш, бабай йә авылдаш түгел. Бу кагыйдә закон сагында торучыларның үзләрен дә читләтеп үтәргә тиеш түгел. Эләккәнсең икән – җавап тот! Балки, шул чакта "салмыш" килеш жилдерергә сөючеләрнең саны безз кимер?

Рәдиф МОТЫЙГУЛЛИН



Виталий Подвицкий



Николай ВОРОНЦОВ



Анастасия ВАСИЛЬЕВА



Владимир ТИХОНОВ



Әби ЖКХ чыгымнары өчен түли.
– Әбекәй, бу акчаларың Совет заманынан калган, алар инде иске – хәзер кулланыштан алынганнар!
– Сезнең торбаларыгыз да совет заманыныкы, шулай ук яраксызлар!

Израильда Робин Гуд барлыкка килгән. Ул байларның акчасын ала да ярлыларга процент белән өлешә икән.

Нигә шулхәтле югары белем алырга ашкыналар икән? Мәнә безнең оешмадагы 25 кешенең икесе генә институт бетергән – жыештыручы һәм йомышка йөрүче.

Кырым белән барысы да аңлашыла. Ә мәнә Мәскәү урысларга кайчан әйләнеп кайтыр икән?

Сез мәнә мондый әйтемгә игътибар иткәнгез бармы: "Илебездәге хәзерге катлаулы чорда..." дигән сүзләргә теләсә кайчан кулланарга була бит.

40–50 еллардан соң соцчелтәрләрдә инде якты дөньядан күптән киткән миллионланган кешеләрнең сәхифәләре калыр. Интернет-зират барлыкка килер. Оныклар шунда кереп, ничек яшәгәнбезне һәм безнең нинди надан, дивана икәнбезне белерләр.

Авыру психологга килгән:
– Беләсезме, доктор, мине берәү дә аңлый алмый!
– Гафу итегез, аңламадым, сезне нәрсә борчый?

Бер кап-кара шәһәрнең кап-кара урамында урнашкан кап-кара өйнең кап-кара фатирында кап-кара берәү сөйләненп утыра:

– Бүтән беркайчан да картриджыма үзем буяу салмаячакмын!

Ире телефонны алмаганда хатының башында куерган сюжеттан да катлаулырак әкәмәт бер генә порнофильмда да юктыр...

СҮЗ ИЯРӘ СҮЗ

- Хатын-кыз мәхәббәтнең – мәгъ-
нәсен, ә ир кеше бәясен белә.
- Сәясәттә уңышка ирешергә теләгән
кеше намусын тезгендә тотарга тиеш.
- Чын яңалыклар – начар яңалыклар.
- Тормышта ләззәт бирә торган ял-
гышларны гына эшләргә кирәк.
- Хатын-кыз булу бик авыр. Чөнки,
асылда, аңа ир кешеләр белән эш итәргә
туры килә.
- Акчадан мөһимрәк нәрсәләр дә
бар, ләкин аларны акчасыз алып бул-
мый.



Ринат АБЗАЛОВ




Наталья БАХТИНА

Кайнар су

Суны өч-дүрт көнгә өзеп торабыз дигәннәр иде, а ул бер айга сузылды. Рәхәт тормышка бер ияләнгән кешегә авыр шул, шуңа күрә берәүләр мунчалы коттедж хужалары белән дуслашты, икенчеләре, коммуналь хезмәтне атасы-анасы белән сүгә-сүгә, кәстрүлләрдә су кайнатты. Һәм барысы да зарыгып бу газәпләрнең бетүен көттө.

Ниһаять, жирле мәгълүмат чаралары тантаналы рәвештә ремонт эшләренәң тамам булуы турында хәбәр итте. Шәһәр жиңел сулап куйды. Фатирларда краннар, пошкыра-пошкыра, болганчык салкын су белән төкеренә башлады. Кагыйда буенча, чиста су килә башлаганчы аны берәз агызып торырга кирәк иде, әлбәттә, ләкин бөтенесендә дә счөт-чик тора шул! Беркемнең дә башкалар өчен түләүле су агызасы килми. Икенче катта – икесе дә салым инспекциясендә эшли, акчалары күп – алар агызсын. Өченче каттагы яшь гаилә бер ел эчендә инде икенче иномаркасын алыштырды, алар ярдәмгә мохтаж түгел. Дүртенче катта – әнә, уллары инде ничәнче ел түләүле университетта укый. Калганна-ры да фәкыйрь түгел – ел саен Төркиягә баралар, хатыннары чәшке туннан йөри.

Бер атна үтте микән – бер әбекәй янына оныгы кунакка килеп төште. Ул әле тәжрибәсез иде, һәм шул ук көнне йорттагы краннардаң көмештәй саф кайнар су килә башлады.



ХӘМЕРДӘН – ТЕГЕ ДӨНЬЯГА

Татарстан тагын Россия буенча барысыннан да алда булып чыккан. Тик, кызганыч, бу – күңелсез беренчелек. Республикада алкогольле эчемлекләр куллану аркасында дөнья куючыларның саны 12 тапкыр арткан. Бездән башка, алдынгылар сафында Еврей автономияле өлкәсе – анда бу сан 6,7 һәм Тыва Республикасы – монда исә хәмердән үлүчеләр өч тапкырға арткан. Россия буенча тулаем алганда, спиртлы эчемлекләрдән һәлак булучыларның саны узган ел белән чагыштырганда 17,2 процентка арткан.

КҮМЕЛМӘС ГӨЛГӘ АЛАН...

Казан районара табигать саклау прокуратурасы республиканың Урман хужалыгы министрлыгы хезмәткәрләренә закон белән бик тату булмауларын ачыклаган. Мисал өчен, Олы Алан урман хужалыгы мәйданында урман кисү тыелган. Ә министрлыкта утыручы абзыйлар, моны белгән килеш, ике гектарда агач кисәргә рөхсәт биргәннәр. Ике йөз нараттан төпләре генә калган. Зыян 3 миллион сум тәшкил иткән, ә шома чиновникларга карата жинаять эше кузгатылган. Аларны урман кисәргә үк жибәрмәсләр, әлбәттә, ләкин җәзасыз да калдырмайчаклар.

ЗЫЯН КИТЕРҮЧЕ ДОКТОР

Яңа Чишмә район хастаханәсенең баш табибы Рафис Вафин берьюлы өч жинаять статьясына эләккән. Ул житәкчелек иткән оешмада балигъ булмаган пациент кыз һәлак булган. Житәкче, тикшерү эшләре тәмамлануын көтеп тормыйча, бу халне үз карамагына алырга булган. Кызның ати-әнисе янына барып, аларны куркыта башлаган. Имеш, гаризаларын кире алмасалар, алар медицина ярдәменнән мәхрүм калачаклар. Хәзер доктор, суд карары буенча өендә генә утырып, үзенә хөкәм чыгарганны көтәчәк. Аны саксызлык, тикшерү эшләренә комачау итүдә һәм зыян күрүчеләргә басым ясауда гаеплиләр.

БАШКА МАКСАТЛАР

Азнакайдагы "Стәрле" фирмасы хезмәткәрләренә үзләренәң намуслы рәвештә эшләнган акчаларын прокуратура аша алырга туры килгән. Фирманың керемнәре житәрлек булган, ләкин аның хужасы аларны башка максатлар өчен файдалануны артык күргән. Акча иң элек кредитларны капларга, электр өчен түләргә һәм башка хужалык ихтыяжларына тотылган, ә егермеләп хезмәткәр ун ай буе хезмәт хакы алмыйча утырган. Бурыч 1,3 миллионга якынлашкан. Бу халдә акчасыз интегүче азнакайлылар прокуратура ярдәмгә килер дип өметләнәләр.



Виктор ФЁДОРОВ



ЯРАКСЫЗ МЭЙДАНЧЫК

Хөрмәтле редакция! Элегрәк Фәрдиев исемендәге ял итү паркында балалар майданчыгы барлыкка килгән иде. Әкияти бинага охшатып ясалган шугалак, таган-карусель, заманча итеп эшләнгән кыяга үрмәләү дивары дисеңме – бар да бар, рәхәтлән генә. Яңа төзелгән майданчыкка сөенгән балаларны күрсәгез!.. Төзү белән генә эш бетми икән шул, балалар майданчыгын күзәткәләп торырға һәм күз-колак булырлык җаваплы кешесе дә булырға тиештер...

Баштарак пластик шугалак жимерелде, аннан карусель әйләнми башлады. Озак та үтмәде, башка жиһазлар да яраксызга чыкты. Әмма берәздән бу майданчык гүя сугыш кырына әверелде: ватык конструкциядән тимер-томырлар гына тырпаеп тора. Резина япкычлар ертылу сәбәпле, карусельдәге атлардан пружиналар селкенеп тора... Элеккеге матурлыкны сагынып сөйләргә генә калды. Хәзер моны балалар майданчыгы дип атарга тел дә әйләнми. Яшүсмерләр жыелып, сыра эчә, музыка акырта торган урынга әверелеп калды...

Дөрөс, халыкның да гаебе аз түгел, булганның кадерен белмибез. Әлеге майданчыкны ачтылар да оныттылар: аның ни өчен кирәклеге кирәксез бер урынга әйләнеп калды сыман.

Ф. ИОСЫПОВ

зай

СӘЕР ИС

Кадерле "Чаян"! "Кытлык" сүзеннән котылып киләбез төсле иде, юк икән. Тулпар урамында яшәгән халык моны бик яхшы белә. Без тәүлек дәверендә саф һавага зур кытлык кичерәбез...

Өчәнче ел инде безнең микрорайонда канализация сасысы үзәккә үтә. "Жиденче күк" торак комплексын төзүгә үк әлеге сасы һава басып алды. Яңа мәктәп ачылуга ис тагын да көчәйде. Күкнең жиденче катына менсәң да, әлеге бу халәттән котылыр чара юк. Пластик тәрәзаләр дә коткармый. Өйләргә жилләтү турында сүз дә юк, урамга да бик чыкмаска тырышабыз.

Иснәң каян чыкканын чакыртылган авария хезмәткәрләре дә белә алмый. Алар асфальтны ачып, актарып та карадылар, тик файдасыз. Дәүләт вәкилләре әйтүенә караганда, канализация юлы рәсмиләштерелгән кагазлар буенча ясалган һәм тоташтырылган. Ә безгә күпме түзәсе икәнлеге әлеге кагазларда әйтелмәгән микәнни?

А. ӘХМӘТҖАНОВА

КАЗАН




– Әйе, бу поликлиника. Ә язуйн баш табиб язды...

Илдар НӘФИЕВ



Валерий Тарасенко белән беренче сыйныфка



ТАТАР БАЛАСЫ

Беренче сентябрь — белем көне — Казан урамнарыннан барам. Татар гимназиясе янында Түбәтәйлә бала — күз салам. «Татарча беләсеңме соң?» — дип Кызыксынып аннан сорадым. Кыю гына «Знаю!» — дип салды Укучы, жиңелчә кызарып... Шундый житез, төгәл җавап алгач, Артык сораштырып тормадым, Аптыраштан башым кашый-кашый, Моңсу гына алга атладым...

Нияз БИШБАЛТА

Сакчының улы мәктәпкә өч тәүлеккә бер тапкыр йөргән.

Ата-аналарыгызны ихтирам итегез. Алар мәктәптә Гугл һәм Википедиядән башка укыган.

Улы әтисенә көндәлеген күрсәтә: математика — 2, физика — 2, биология — 2, тарих — 2, жыр — 3. Әтисе — әнисенә: «Карале син, безнең моңың әле жырлы да белә икән...»



“Саклый алмадык”, – дип белдерган иде бервакыт Президентыбыз Владимир Путин Медведевның авырып китүе туринда.

“Ә мин авырмадым”, – дигән Премьер-министрыбыз кече бизнес вәкилләренә, берникадәр югалып торганнан соң.

Нинди генә чирләр юк кешедә,
“Ялган” чире шуның иң-иң хәтәре.
Андый зәхмәт эләктерганнарнең
Сизми китеп бара бик-бик күпләре.
Ә бу китми, шулай яши бирә,
Гел-гел ялган аның бөтен белгане.
Әллә авырган ул, бәлки, юктыр...
Ходай да бит алмый андый бәндәне.

“Симез мәчеләр”, – дип “пешерган” иде Дмитрий Медведев спорт түрәләрен үзенең президентлык чорында.

“Бердәм Рәсәй” жылышы –
Жыйган аны Илбашы.
Көн тәртибендә бер сүз –
Симез мәчеләр “башы”.
Симерганнар чамасыз нык –
Нәтижә юк спортта.
Гел үзләренә медальләр,
Спортчыга – ул юк та.
Үзәктә булырга тиеш –
Спортчы нәтижәсе!
Берәү дә белмәган шуны,
Бу белган – Беренчесе!

Дмитрий Медведев “Дорофей” исемле качкын мәчесе турында: “Борчылуыгыз өчен барыгызга да рәхмәт!” – дип белдерган.


Мәчесе качкан Илбашының.
Ташлап өен, хужасын
Кыен булды микән әллә соң
Күреп яшәү нужасын?..
Ул хәтле яшәмәгәндер лә
Безнең кебек интегеп?..
Кара, мәчесе дә качкан бит,
Чыдый алмый, яшь түгеп.
Мәче түзмәганне инде без
Ничек түзәргә тиеш?..
Акчасыз-нисез, ач-ялангач,
Күлмәк-ыштансыз килеш?..

“Бу минем соңгы соравым”, – дип әйткән Обама Медведевка Сеулдагы очрашуда.

“Аңладым. Бу мағлұматны Владимирга житкерермен”, – дигән Медведев.

Ах, бу микрофонны!.. Хыянәтче!
Ишеттерган барысын, сүндерганче.
Чын президент түгеллекне белеп,
Көларлар инде хәзер, үлгәнче!..

Алмаз ХӘМЗИННАН
шигырьләтә комментарийлар.



– Шәп качып яттың син бездән! Разведкада хезмәт итәрсең!



– Бөтен жирдә картлар, «дед»лар!..

Табиғат Хатасы

Василий ШИМБЕРЕВ

Трансгендерлар турында хазер бөтенебез дә белә торгандыр. Әгәр кем дә булса белмиңә калган икән – аңлатып бирәм. Бу кемдер булып туарга теләгән, ә бөтенләй башка кеше булып туган затлар. Табиблар хазер бу мәсьәләне жиңел чишә – тиешле урында артыгы булса кисеп ташлый, ә житмәсә – ябыштырып-тегеп куя. Мәсәлән, Камилә булгансың икән, хазер син Камил. Рәхәтләнеп яшә!

Әгәр төптәнрәк карасак? Дәрәс булып тумаганнар турында. Мисал өчән, кемдер әти-әнисе кебек сәхнәдә фонограммага жыр сузар өчән түгел, ә көрәк тотып жир казыр өчән туган булса? Бәлки алар нәкъ шул сәбәп белән эчкечелеккә сабышалардыр да? Юк, үземнең беркемнең дә башта жырлап, аннан соң канау казырга китүе турында ишеткәнем юк югын. Суд карары буенча булса гына...

Бәлки, табиғат хатасын чынлап та суд төзәтергә тиештер? Әгәр кеше яраткан эшеннән башка иза чигә икән... Тикшереп карарга! Шунда ук хөкәм залында, микрофонсыз, электроника-мазардан башка гына "Галиябану"ны сузып карасың! Булдырыр микән?

Ә жырчыбыз сүзләрен дә белми, бер нота да ала алмый икән – кулына көрәк һәм алга! Табиғат хатасын төзәтергә!



Ә МЕНӘ ТАГЫН БЕР МӘЗӘК

Интернетта язышу:

- Сездең гаүдәгезнең төзелеше ниндирәк?
- Спортчыларныкы кебек.
- Ә нинди спорт белән шөгыльләнәсез?
- Сумо белән.

Хатын-кызлардан аермалы буларак, ирләр бүленешеп үрчиләр. Акчаңны хатын-кыз белән бүлешмисең икән – үрчемисең.

Кайбер замандашларыбызның китабын укыгач, башка шундый үй килә: "Интернетка яздыр – урманны сакла".

- Доктор, сезнең авыру нәрсәдән үлеп китте?
- Картлыктан.
- Ләкин ул машинага тапталып үлдә бит?
- Яшьрәк булган булса – сикереп чыгып өлгөргән булыр иде.

Караңгы төндә шкафтан кинәт ниндидер тавыш ишетелде. Ачып жибәрүем булды, аннан хатынымның киёмнәре модадан чыгып бара.

- Әни, әбиләр корсакта чакта ук әби булганмы?
- Әйе.
- Ә син әбинекендә?
- Әйе.
- Ә синдә – мин?
- Әйе.
- Ә без нәрсә, матрешкалармы?

Хазерге заман сәнгать музеенда йөргәндә күңеләм шатлана: ә бит мин балачакта шәп кенә рәсемнәр ясаганмын икән!

- Егет кыз артыннан йөгәрә:
- Туташ, туташ...
- Нәрсә?
- Сөз автобуста сумкагыңны онытып калдырмадыгыңмы?
- Әйе шул, онытканмын!
- Алайса, йөгерегез автобус артыннан, ул әле ерак китмәгәндер.



ТАНТАНАЛЫ АЧУ

Тверьда кешеләрнең бозыклыклары белән изге су ярдәмендә көрәшә башлаганнар. Дин әһелләре самолетка утырып, шәһәр өстендә әйләнгәннәр, анда яшәүчеләрне эчкечеләктән һәм фахишәләрдән азат итәр өчен 70 литр изге су түккәннәр. Бу тәрелә очуда үз нечкәлекләре дә бар. Дин әһелләре аңлатуынча, суны нәкъ менә түгәргә туры килгән, чөнки сипкән су тамчылары кире самолетка керә икән. Бу эш 2006 елдан бирле башкарыла. Шәһәрдә яшәүчеләрне бу вакыт эчендә наркотиклардан, эчкечеләктән һәм башка балаказадан арындырганнар. Тик бу алымның нәтижәләсегә турында төгәл дәлиләр юк.

ЯШЕЛЛӘНДЕРҮ ЫСУЛЫ

Чиләбе өлкәсенең Златоуст шәһәренен түрәләре арзанга гына шәһәрне яшелләндергә һәм бер уңайдан житешсезлекләрен яшерергә исәп иткәннәр. Шәһәрнең трассаларын рәтләгәннәр, юл кырыендагы яңгыр суы ага торган канализация чокырларын бизәгәннәр. Канаулар өстенә бетон плиталар салганнар һәм өстенә яшел ковролин жайгәннәр. Экспресс-газонны губернатор Алексей Текслер килүенә жәелгән була. Аның Златоустка беренче килеше була.

ФИЛЬКИНО КҮПЕРЕ

Свердловск өлкәсенең Филькино поселогында Кавка елгасы аша ачылган күпер бары тик бер көн торган. Халык бу күперне ике ел көткән, хәтта үз көчләре белән берничә тапкыр вакытлыча күпердә ясап караган булганнар. Ниһаять, администрация бу проблеманы чишәргә алынган һәм понтон күпере төзегәннәр. Тик тантаналы ачылуга йөзеп баручы бүрәнә комачаулаган. Үл күперне генә жимереп калмаган, жирле администрациягә зыян китергән – хакимияткә карата ваемсызлык буенча эш ачканнар.

КОРРУПЦИЯГА КАРШЫ КОРАЛ БЕЛӘН

Филиппин президенты Родриго Дутерте гражданның коррупционер-түрәләргә атарга рөхсәт биргән. "Сез салым түлисез икән, шуның өстенә түрәләргә сездән ришвәт сорый икән, сугыгыз аларга. Коралыгыз булса, атарга да мөмкин", – дип әйткән дәүләт житәкчесе. Тик Дутерте әзрәк ялгышкан, ришвәт алучыларны үтерергә ярамый, утыртып куярга мөмкиннәр. Ә коррупционерга аткан кешегә физик жәза гына бирелә.



Николай ВОРОНЦОВ



Александр КОСМЫЛИН



Анастасия ВАСИЛЬЕВА

– Ә таңыңны карчык киеп карасын әле!

Башта шәһәрбездә һәркем үзе теләгәнчә яши иде... Ләкин тормыш гел син дигәнчә генә бармый шул. Берзаман шәһәрдә башлык сайларга булдылар һәм ирекле сайлаулар игълан иттеләр.

Хакимияткә буш сүз сөйләүче такылдыклар килде. Алар бертуксаусыз татлы сүзләр сөйләп, вәгдәләр өләште. Аларга, әлбәттә, ышандылар, тик ышану кими башлау белән аларның урынын башка такылдыклар ала торды һәм бөтенесе шулай ук давам итте.

Ә халык бу вакытта бик авыр яши иде. Ә кайберәүләр, гомумән, яшәми – чөнки яшәр урыннары юк иде... һәм шул чакта хакимияткә төзүчеләр килде, һәм бөтен шәһәр буенча йортлар төзи башлады. Иске йортларны жиңерү, агачларны кисү, елгаларны күмү китте һәм төзү, төзү, төзү... Халыкның акчасы бетеп, йортлар сатып алынмый башлагач кына туктадылар...

Болардан соң банкирлар хакимлек итә башлады.


Халык мул яшәсен өчен ниләр генә уйлап чыгармады алар – кредитлар дисеңме, төрле бонуслар, пирамидалар дисеңме... Ләкин мул, бай тормыш беркемгә дә тәтемәде, банкирларның үзләреннән һәм туган-тумачаларыннан башка, әлбәттә. Халык тагын тынгысызлана башлады...

Банкирларны табиблар белән бергәләшеп аптека хужалары алыштырды. Шәһәрне барча чирләрне давалаучы табиблар, гомерне озынайту рецептлары язып йөрүчеләр тутырды. Хастаханәләрдә озын-озын чиратлар, аптекаларда мең-меңләгән дарулар барлыкка килде. Халык дару алырга ябырылды...

Менә шул чакта ритуаль хезмәттә эшләүчеләр баш күтәрде. Һәркемгә ташламалар белән затлы жирләү, һәм барчасына да теге дөньяда яхшы тормыш вәгдә иттеләр.

Тик халыкка тагын нәрсәдер ошамады. Хәзер инде беркем дә кемне сайларга икәннен белми иде.

Шунда көтмәгәндә хакимлеккә психиатрлар килде, һәм шәһәр жүләрләр йортына әверелде. Һәркем жаны нәрсә тели, шуны эшли башлады. Тик озакка микән? Анысын вакыт күрсәтер...



Александр СЕРГЕЕВ



Курсатер идем.

Әгар да мин Абрамович йә Дерипаска кебек миллиардер булсам, курсатер идем чынлап яшәүнең нәрсә икәнән! Беренче эш итеп иске "шестёркамның" тизлек коробкасын алыштырыр идем. Балыкка йөргәндә интекмаска. һәм кармакның импортныен, карбоннан ясалганын сатып алыр идем! Кортны да өй артында казып чиләнмәс идем – банкасын кырык сумнан кибеттә әзерен генә алыр идем...


Тагын нәрсә? Дача. Янаны алыр идем, албәтте. Кайнатайдан калган, шаһардан йөз чакрымда урнашкан дачаны сатар идем. һәм якынрагын алыр идем, бер сагатыга барып җитәрлеген (һәрхәлдә, "бөке"ләр булганда да биш сагатыган артыграк булмасын иде). Жире дә күбрәк булсын – алты сутый түгел, ә үн. Вакланыйп тормаска да була: булгач-булгач уника итәргә дә ярый. Миллиардер кеше иркен яшәргә тиеш бит ул!

Тешләр турында онытмаска! Бу череп беткән ике урт тешне алыштырыр идем. Алга – яңа пломба. Бөтен жирдә дә беренче рәттә генә утырыр идем: концертта да, хәтта кинода да. Ә поездда купеда гына кайтыр идем, көнишнә, кайтканда бүләкләр тулы чемоданнарға урын кирәк бит! Ә барганда плацкартта да ярый – буш чемоданнарны эскәмия астына да куярга була ич...

Киёмнан – үзема яңа куртка алыр идем, һәм, ниһаять, ертык резин итекне ябыштырыр идем – гел балыкка йә гөмбәгә йөрергә туры килә бит. Күршенеке кебек зур диагональ яссы телевизор алыр идем. Күрсен әле күршеләр миллиардерларның ничек яшәгәнән...

Алай дисәң, икенче яктан, ул миллиардлар белән күпме мәшәкать... Курс төшү, дефолт, индекслар... Өстәвенә, конкуренция, сәясәт, санкциялар... Төрмәгә эләгүң дә бар... Тфу! Ярый, телевизор күрсәтә әле, карарга була. Курткасы да әллә ни иске түгел – өч-дүрт ел йөрергә була әле. Итекне дә үзем ябыштыра алам, ярарлык ямау таптым инде. Зарплата көнне "Момент" келәе алам да...

Әле хезмәт хакын йөз сумга арттырдылар. Келәйгә җитчәк!



БЕР ФИКЕРГЭ – ИКЕ КАРАШ

Рашат Низами: Европада совет сугышчысына куелган һайкалне жимералар – Россия берни эшли алмый. Зу-ур илдә туган телебез нигезләрен какшаталар – без да берни кыла алмыйбыз түгелме?

Алмаз Хәмзин: Без мондый очракта бары тик дога гына кыла алабыз – “Иннә лилләһи вә иннә иләйһи раҗигун!”

Р. Н.: Моннан 4-5 ел элек: Россиядә милли идея булмау – үзе бер идея”, – дип язган идем. Ә хәзер менә, ниһаять, табылды: ул – патриотизм икән...

А. Х.: Патриотизм түгел ул – бандитизм!

Р. Н.: Без ялган океанда яшибез – дөньядагы мағлұматның алтмыш проценты ялганнан тора...

А. Х.: Ә калган 40% ы алдаудан.

Р. Н.: Әҗәлетдиннең эше муеннан: ул гади кешене дә, президентларны да аяп тормый...

А. Х.: Әле аңа хөкүмәт булыша!..

Р. Н.: Әй, сез, олигархлар! Акчага табынмагыз – теге дөньяда аның өч тиенгә дә кирәге юк...

А. Х.: Сине ишеттеләр дә, ди, сүзләреңне игътибарга алдылар, ди. һәм утырып еладылар, ди.

Р. Н.: Яңа заман байлары “Мин – хәерче” дип язу калдырудан да чирканмас.

А. Х.: Алар үз үлемнәре белән үлмиләр бит, какуй язу калдыру...

Р. Н.: Хатыныңнан уңмасаң – йә ахмак, йә философ булуңны көт тә тор!

А. Х.: Күптән шулай диләр аны – нишләргә белми башлагач, йә Россиягә бәйләнәсең, йә байларга, олигархларга...





– Ә бу безнең граната атучылар!

Александр АЛЕШИН



Алмаз ХӘМЗИН сүзләре

МҮКЛЕ БӘЙРӘМНӘР

(замана такмаклары)

Шашты дөнья чамасызга –
Көн дә бәйрәм дә, бәйрәм.
Элек елга биш көн иде,
Хәзер биш йөзләп бәйрәм.

Ә нигә шулай, дисезме?
Фантазер бит кешеләр...
Һәркемнең туган көне бар,
Хатта елга икешәр.

Бала тугач, көн дә бәйрәм –
Үчтеки да үчтеки...
Аннан юбилее жита –
Бер яшь тула чүтеки.

Ә нигә шулай, дисезме?
Модага кергән гадәт:
Бүләккә телефон яки
Сөйләшә торган сәгать.

Кайберәүләр үткәрәләр
Мәчеләренең туен.
Кода-кодагый булалар,
Юк, юк, түгел бу уен.

Ә нигә шулай, дисезме?
Кыланчык бит кешеләр:
– Алар да гаилә ағзасы, –
Диләр, – безнең ишеләр.

Эт туйлары да уздыру
Бик кызыклы күренеш.
Күрсәң, ул хужаларының
Сөенүләрен – үлеш.

Ә нигә шулай, дисезме?
Акчасы күп кешеләр,
Чыдый алмыйча маена,
Эт хәленә төшәләр.

Кайберәүләр ик(е)шәр туа,
Дигән идем баштарак.
Атылгач, исән калган ул –
Бандит булган, йә карак.

Ә нигә шулай, дисезме?
Хәрәм малга ия күп.
Басты, дуслар, чарасызлык
Йөрәккә каплады мук.

1 ноябрьда Рафгатъ РыСАЕВка 80 яшь тула.

Журналыбызның даими авторы – Башкортстанның Стәрлебаш районы Тәтер-Арслан авылында яшәп иҗат итүче Татарстан Язучылар берлеге әгъзасы Рафгатъне күркәм бәйрәмә белән котлап, өч шигырен тәкъдим итәбез.

ЯШЬЛЕК МӘХӘББӘТЕМ

Үткәннәрәм кичәгемдә калды,
Бүгенгемне беләм, алдымда.
Иртәгәмнең алчак йөзен күрәм,
Күңел тарткан шигъри табында.
Шигъри сүзгә халык фикеренең
Энже-маржәннәрә жыелган.
Ул үлемсез! Милләт тарафыннан
Гомерен чикләү катгый тыелган.
Чал башымны иеп китеп барам,
Якыная инде зур ара.
Шигърият ул яшьлек мәхәббәтем
Картайгач та сөйми юк чара.

КИРЕ КАЙТА

Бер өйдә икәүләр: ир һәм хатын,
Хатын рәнжи-рәнжи ялына.
Соңгы тамчы горурлыгын жуеп,
Алла урынына табына.
Ир торганы – һавадагы бөркет,
Аның караш шундый югары.
Хатын бахыр, хатын өталәгән
Йолкыш чебеш гүя нибары.
Шушы ук өй, шул ук икәү, ләкин
Заман башка, дөнья үзгәргән.
Теге батыр тынып, сүнеп калган,
Очкын очмый тонык күзләрдән.
Аягында атлап йөри алмый,
Киң сулышы алып бетелгән.
Хатынына багып, түшәгәндә
Ятарга дип хөкем ителгән.
Бер халәт тә мәңгелек түгел шул,
Иртән чыккан кояш кич бата.
Адам кылган барча яхшылык та,
Начарлык та кире бер кайта.

АВЫЛЫМНЫҢ КЫЗЫЛ МӘЙДАНЫ

Яшәештә даны булмаса да,
Ихтирамга лаек иҗаты.
Берәмтекләп куенына җыя
Балаларын авыл зираты.
Дәрәҗәләр аңа бар ни, юк ни,
Эшчән, ялкау – бар да бер чама.
Исән чакта кайта алмаганнар,
Үлгәч, күкрәгенә баш сала.
Кемнәр йөрәгәндә мәхәббәтнең
Туган җиргә йөртә зурысын.
Шулар кайта түләп бетерергә
Түләп бетермәгән бурычын.
Һәммәсенә капкасы шар ачык,
Кем килсә дә урын житәрлек.
Биредәге тынлык! Ызгыш-талаш
Юклығына исен китәрлек.
Җеназа һәм бәйрәм көннәрендә
Бөтен халык монда агыла.
Һәр кешега кердән арынырга
Сафландыргыч дулкын кагыла.
Яшәештә данга лаексыз дип,
Нык төшердем бугай чын хакын,
Авылымның Кызыл мәйданы ул,
Авылдашлар яткан зиратым.



ЯМЕ?!

Күрдәм сине,
Туган авылыңны,
Исәнме соң багырь кисәгәң?..
Алай икән...
80 тулды дисең:
Гел бергә атлагыз,
Һәрбер көнен
Туксанынчы дистәңнең.
Кояш көләр
Әле синең өчен!
Шагыйрьләрне нәрсә яшәртә?!

Алмаз ХӘМЗИН

Зират түгел,
Яме, сагышланма!
Әйләнеп үт читтән
Кайгы коймасын!
Гел уфтанып ятма түшәктә!
80 әле,
80 генә бит ул:
Яшәешнең ахыры күп аның!..
Сиңа теләк:
Йөзләргәчә житкәч,
Безне шатландырып
Чыксын иде, их!
Бергә укыр саллы китабың!

Александр АЛЁШИН



Эшләрегезне
бик озак башкарасыз,
ахрысы!



Ринат АБЗАЛОВ

Бер ай элек Өммикамалның утызны узып баручы кече оныгы үзеннән биш яшыкә кече бер авыл малаена кияүгә чыкты. Ә туй буласы көн дүрт-биш ай элек үк мәгълүм булган иде. Бу хәбәрне аңа килене житкерде. Ә бер көнне ул Өммикамалны аяктан егарлык сорау биреп куйды:

– Әни, “хрущевка”дагы бер бұлмәле фатирынчы балаларга бүләк итеп биреп булмасмы икән? Кияү буласы егетнең дә шәһәрда торыр урыны юк ди...

Үзе җавап көтеп тормый гына өйдәге вак-төяк эш белән мәшгуль булды.

Өммикамал карчык исә бик авыр кабул итте бу тәкдими. Ул ашаудан калды, күзенә йокы кермәс булды. Ул ни дип җавап бирергә дә белмәде. Кире үз өенә кайтып китү турында да уйланып алды... Ә туй көннәре аның күчеленә кара күләгә төшерә барып, һаман якынлаша иде...

Әнә шулай, үз-үзен эчтән битәрләп яткан көннәренң берсендә булачак кияү белән оныгы кайтып кермәсенме. Кулларында чәчәк, торт. Йөзләрендә нур, ихласлылык, эчкерсезлек. Булачак парларның яшьлек хисләре дә ярларыннан ташып чыгып, йөрешләренә, күз карашларына, телләренә күчкәнлегә сизелеп тора. Килеп керү белән үк оныгы:

– Әбекәй, бу Алмаз, ишеткәнсендер инде...

– Ничек ишетмәсен инде, нурлы күз карашларына чаклы минем дәү әнигә ошаган ич ул, – дип, Алмаз аның янына барып утырды.

– Әбекәй, бу матур оныгыңны миңа бирерсез микән, – дип, балаларчарак итеп, уены-чыны белән сорап куйды ул.

– Мена, кызым ни дияр бит, ул әйткәнчә булып, – диде Өммикамал.

Яшьләренң күз карашлары очрашып алды, ирен читләренә жиңелчә елмаю чыкты. Аннары әбинең оныгы:

– Мин чәй куям, берәздән торт белән чәй эчеп алырбыз дип, кухня ягына чыгып китте.

...Туйлар гөрләп үтте. Яшь парларны котлап конверт-конверт акчалар янына конверт-фатир да өсталде. Яхшылыкка яхшылык белән җавап кайтару кирәклеген кияү кеше дә бик яхшы аңлады, һәм ул Өммикамал карчыкка көтелмәгән тәкдим ясап, аның аһ-ваена карамастан, үзләре белән туй сәяхәтенә, Төркиягә алып китте...

Өммикамал карчык бу турыда бәйнә-бәйнә итеп күршәдә яшәүче ахирәтләренә сөйләде.

– ...Оланнар башта мине диңгез буенда ял итүчеләр сыман итеп киендерделәр. Шорты, берничә коену костюмы алдылар. Киң кырлы эшләпә, кара күзлек тә киеп жибәргәч...



– Әстәгьфирулла! Әстәгьфирулла! – диешеп куйдылар ахирәтләре.

– Ул диңгезнең матурлыгы, чисталыгы. Суының жылылыгы, дулкыннар кочагында йөзүнең рәхәтлеге...

Аннары, кабаланып, төрек мунчасы турында сөйләргә кереште.

– Кияү “хамам” дигән җирдә ун тапкыр массаж алырга кушты, акчасын да

үзе түләде. И-и андагы рәхәтлек, бер якта ир-атлар, икенче якта – без. Кайнар ташка аркаң белән ятасың...

– Әбиләрнең шар булып ачылган күзләре берара йомылмас булды, алар, сорау бирүдән куркып, хәтта авызларын да яулык чите белән каплап ук утыра башладылар.

– Әйе. Шундый чибәр, яшь төрек егетләре башта өстеңә бер капчык тәмле исле сабын күбеге коя, аннары махсус бияләй киеп шул күбек астына кереп китә. Әрсез, йомшак бияләйле кулларның кайларда йөргәнлеген синнән башка берәү дә белми... Алга таба үзеңне генә икенче бұлмәгә алып кереп китәләр. Аннары зәйтүн мае белән муен сөягеннән башлап аяк табаннарыңа чаклы ышкып чыгалар. Ожмах инде...

– Онытып торам икән, иртәнге якта мин аэробикага да йөрдәм бит әле. Яшьләрдән бик калышмавыма үзем дә сөөндәм.

Өммикамал, сүзен гамәл белән дәлилләп күрсәтәсе килепме, урыныннан кузгалып, бер-ике адым читкә китте, аннары берәз гына итәген күтәргәндә итте дә, шалт итеп шпагатка утырды.

Ул берни булмагандай торып басты, итәген каккалап алды, аннары тагын нидер сөйләргә дип авызын ачкан гына иде, үзләренә таба килеп баручы киявен күреп, тукталып калды.

– Исәнмесез, апалар! Исәнме, әби!

– Әби, мин балет театрына билетлар алган идем, берәр сәгәттән килеп житабез, әзерләнгән тор. Төркиядән алган теге күлмәгенңе кияргә онытма, – диде дә артык сүз катып тормыйча китеп тә барды.

– Ярар, кызлар, алайса иртәгә кадар, – дип, карчык өенә кереп китте.

Әбиләр, берара дашми-нитми генә Өммикамалның тирбәлебрәк атлаган гәүдәсенә берәз сокланып, берәз көнләшеп дигәндәй, карап тордылар да:

– Спекулят спекулянт инде, дигән нәтижә ясадылар. – Совет заманында шул иде, хәзер дә шул.

...Ә инде торак мәсьәләсенә килгәндә, яшьләр әбинең “хрущевка”сына күчмәделәр. Киресенчә, алар ел ярым эчендә “Салават күпере” микрорайоныннан өч бұлмәле фатир сатып алдылар.

Мидхәт САДЫЙКОВ.



**САТИРА ҺӘМ
ЮМОР ЖУРНАЛЫ**

1923 елдан чыга.

№ 10 (1888) сентябрь 2019

Баш редактор
Р. И. ХАЛИЛҮЛЛОВ

Баш редактор урынбасары, баш рәссам:
А. АЛЕШИН

Үсеш бүлгә: Г. СТАРОВЕРОВ

Җаваплы секретари: Г. ЗАМАЛДИНОВА

Бүлек редакторлары: Р. АБЗАЛОВ, Л. САФИУЛЛИНА,
А. ХАМЗИН, Л. АХМӘТОВА, Г. СӨНГӘТУЛЛИНА,

Дизайнер: Л. ФӘЛҖХОВА

Учредителе һәм нәшер итүчесе
«ТАТМЕДИА»
акционерлык җәмгыяте.

420047, Казан шәһәре,
Академическая урамы, 2
Матбугат һәм массакүләм
коммуникацияләре агентлыгы
ярдәмендә оештырылган.

Журнал

Роскомнадзор идарәсендә теркәлдә.

Төркәлү саны һәм вакыты:

ПИ № ФС77-44364, 23 март, 2011 ел.

«Журналга «Почта России» каталоги,
йә <https://podpiska.pochta.ru> онлайн аша
языла алалар.

Язылу индекслары:

РТ – П2438 (тат), П2440 (рус);

РФ – П7088 (тат), П7087 (рус).

Редакция материалларны авторларның
ризальгыннан башка редакцияләү-төзөтү
хокукына ия.

«ТАТМЕДИА» АҖ филиалы «Идел-Пресс»
типографиясында басылды.
Басылып чыгу: 30.09.2019 ел.
Тираж – 1105 Заказ О-2669

Редакциянең адресы: 420066,
Казан, Декабристлар ур., 2.

Белешмаләр өчен телефоннар:
(843) 222-08-00, 222-05-54.


E-mail: chayan@bk.ru

Сайт: chayan-journal.ru

Басма ирекле

16+

Уйна да, уйла да!



1. Биш фигильдән бер жәмлә?
2. Суганнан, йомыркадан, ләкин пирожки түгел?
3. Ни өчен жәя һәм ук белән ауга йөрергә рөхсәт иткәннәр?
4. Табибка нигә йөриләр?
5. Түләүле һәм түләүсез медицинаның аермасы нидә?
6. Ни өчен болай әйтәләр: әгәр синең бер яңагыңа кундырсалар, икенчесен дә куй?
7. Яхшы ир кем ул?

ҖАВАПЛАР

1. Биш фигильдән бер жәмлә? — БИШ.
2. Суганнан, йомыркадан, ләкин пирожки түгел? — ПИРОЖКИ.
3. Ни өчен жәя һәм ук белән ауга йөрергә рөхсәт иткәннәр? — АУГА.
4. Табибка нигә йөриләр? — ТАБИПКА.
5. Түләүле һәм түләүсез медицинаның аермасы нидә? — ТҮЛӘУЛҮ.
6. Ни өчен болай әйтәләр: әгәр синең бер яңагыңа кундырсалар, икенчесен дә куй? — КУНДЫРСАЛАР.
7. Яхшы ир кем ул? — ЯХШЫ ИР.

Сынамышларны Гүзәл СӨНГӘТУЛЛИНА әзерләде.

Чаянвордны чишегез, номерланган шакмакларда жыр исем укыгыз. Журналыбызның 9 нчы санында басылган чаянвордның тикшерү сүзе — «МИНЕМ КАДЕРЛЕЛӨРЕМ».

Беренче булып дөрес җавап җибәрделәр:


Г. БАНАВЕТДИНОВ (Ульяновск),
Л. ГӨРӨВЕВА (Сарман р-ны, Жәлил бистәсе),
С. ЗАРИПОВ (Сарман р-ны, Юлтимер ав.),
Д. НУРГАТИНА (Алексеевский р-ны, Урманасты Шонталасы ав.),
С. ШӘЙХУЛЛИН (Казан).

Жиңүчебез —
Урманасты Шонталасыннан

Дилә НУРГАТИНА!

КӨЗГЕ АЧЫ ЖИЛЛӘРДӘ...

Александр СЕРГЕЕВ



Виктор ФЁДОРОВ



Валерий ТАРАСЕНКО



4612750670080

